

மருத்துவப் பண்பாட்டு விழுமியங்கள்  
(பழந்தமிழ் இலக்கியங்களை முன்வைத்து)

Medicinal Culture  
(Presenting the Ancient Tamil Literature)

முனைவர் க. இரவி

இணைப்பேராசிரியர் மற்றும் தலைவர்  
தமிழ்த்துறைத்  
அரசு கலை மற்றும் அறிவியல் கல்லூரி  
புளீவில்லிப்புத்தூர்

Dr. K. Ravi

Associate Professor & Head  
Department of Tamil  
Government College of Arts and Science  
Srivilliputhur

ஆய்வுச் சுருக்கம்

Abstract

பிணிதடுப்பு முறை சார்ந்த இயற்கை உடல்நலமேம்பாடு அன்றே இருந்துள்ளது. போரினால் விழுப்புண்பட்டு தாக்குற்ற படைவீரரைக் காணச் செல்லும் மன்னருக்கு வழிகாட்டும் வீரன்; வேப்பம் பூமாலைகையத் தலையில் அணிந்தவாறு காட்சியளிப்பர். இவை அறிவியல் முறைப்படி ஆராய்ந்தால் கிருமிநாசினியாக வேம்பு உதவுகிறது. எனவேதான் பிணியுற்றோரின் மனைகள் தோறும் நோய்கள் தாக்காமல் பாதுகாக்க அன்றே மக்கள் மூலிகைகளின் மகத்துவம் அறிந்துள்ளமை எடுத்துரைப்பதே இக்கட்டுரையின் நோக்கம் ஆகும்.

முக்கியச் சொற்கள்: பிணிதடுப்பு முறை, இயற்கை உடல்நலமேம்பாடு, மூலிகைகள், அறுவைமருத்துவம், ஓட்டுமருத்துவம்

Natural health improvement in the system of illness was there on that day. The warrior who guides the king who goes to see the soldier who was struck by the war; They are seen wearing neem garlands on their heads. Neem helps as a disinfectant if they are studied scientifically. That is why the purpose of this article is to show that people know the importance of herbs on those days to protect the homes of the sick from diseases.

**Keywords:** Palliative Care, Natural Health Improvement, Herbs, Surgery, Grafting

Citation

Ravi, K. "Medical Culture (Presenting the Ancient Tamil Literature." *Journal of Tamil Culture and Literature*, vol. 2, no. 4, 2023, pp. 7–10.  
DOI: <https://doi.org/10.5281/zenodo.20135709>

### முன்னுரை

பிணி தடுப்பு முறை சார்ந்த இயற்கை உடல் நலமேம்பாடு அன்றே இருந்துள்ளது. போரினால் விழுப்புண் பட்டு தாக்குற்ற படைவீரரைக் காணச் செல்லும் மன்னருக்கு வழிகாட்டும் வீரன்; வேப்பம் பூமாலையைத் தலையில் அணிந்தவாறு காட்சியளிப்பர். இவை அறிவியல் முறைப்படி ஆராய்ந்தால் கிருமி நாசினியாக வேம்பு உதவுகிறது. எனவே தான் பிணியுற்றோரின் மனைகள் தோறும் நோய்கள் தாக்காமல் பாதுகாக்க அன்றே மக்கள் மூலிகைகளின் மகத்துவம் அறிந்துள்ளமை எடுத்துரைப்பதே இக்கட்டுரையின் நோக்கம் ஆகும்.

**களிறு களம் படுத்த பெருஞ்செய் ஆடவர்  
ஒன்று வளர் விழுப்புண் காணிய புறம் போந்து**

.....

**வேம்பு தலை யாத்த நோன்காழ் எஃகமொடு  
முன்னோன் முறைமுறை காட்ட.....**

(நெடு. 172-177)

இப்பாடல் வழி மருத்துவம் சார் சுகாதாரப் பாதுகாப்பு முறையினை அறிய முடிகிறது.

### போரினால் ஏற்படும் சுகாதாரப்பாதுகாப்பு

வேம்பு பேய்க்குப் பகை ஆகும். தற்கால அறிவியல் முறைப்படி வேம்பும் கடுகும் கிருமி நாசினியாகவும் நோய் தடுக்கவல்லதாகவும் உதவுகின்றது. போரில் விழுப்புண்பட்ட வீரரின் இல்லத்தில் வேம்பு கடுகு தொங்கவிடப் பெறுவது பண்டைய மரபாகும். ஏனெனில் தீய சக்தியை அருகே நெருங்க விடாமல் தடுக்கவல்லதாக இத்தாவரங்கள் உதவுகின்றன. தொல்காப்பியர் காலத்தில் வேம்பு கடுக்காய் பயன்படுத்தியுள்ளனர். இதனை

..... வயங்க நாடின்

**வேம்பும் கடுவும் போல வெஞ்சொல்**

**தாங்குதல் இன்றி வழிநனி பயக்கும்**

(தொல். 1369)

என்ற நூற்பாவழி அறிய முடிகின்றது. போரில் புண்பட்ட வீரர்களுக்கு வெண்சிறுகடுகினைப் புகைத்து சிகிச்சை வழங்கிய முறைமையினை

**புண் படு குருதி அம்பு ஒடுக்கவும்**

**நீயே ஐயவீ புகைப்பவும் தாங்காது ஒய்யென**

**உறுமுறை மரபின் புறம் நின்று உய்க்கும்**

(புறம். 98)

என்ற பாடல் விளம்புகிறது.

பிறிதொரு பாடலில் விழுப்புண் பட்ட வீரரின் பிணி தீர்க்க சந்தனத்துகளை மருந்தாகக் கையாண்டுள்ளனர். இத்தகு உடல் வள மேம்பாட்டு முறையினை

**புகழ்குறி கொண்ட பொலந்தார் அகலத்து**

**தண்கமழ் சாந்தம் நுண்துகள் அணிய**

(அகம். 354)

என்ற அகப்பாடல் பதிவுசெய்துள்ளது.

### அறுவை மருத்துவம்

இன்றைய நவனீ அறுவை சிகிச்சையில் எவ்வளவு முன்னேற்றம் அடைந்து விட்டோம். உடம்பில் பழுதுபட்ட உறுப்புகளை நீக்கி செயற்கைப் பாகங்களை பொருத்தும் வண்ணம் அறுவை சிகிச்சை மேற்கொள்ளும் முறை பதிற்றுப்பத்தில் காணக்கிடக்கின்றது. உடலில் தைத்த அம்பு

முதலியவற்றை வருத்தமுறாது மெல்ல வெளிப்படுத்துதலும் நரம்புகளைக் கொப்புளங்களை அறுத்து ஆற்றுகலும் போன்ற நவனீ விஞ்ஞான அறிவு தமிழர்களிடம் அன்றே இருந்துள்ளது. இச்செயலை

**இரும்பணம் புடைய லீகை வான்கழல்  
மீன்றேர் கொட்பீற் பனிக்கய மூழ்கிச்  
சிரல் பெயர்ந்தனன் நெடு வெள் ஊசி  
நெடு வசி பறந்த வடு வாழ் மார்பின்**

(பதிற். 42)

என்ற பாடல் வழி உணரலாம். இதில் குளத்தில் பாய்ந்து மீனைக் குத்தி மேலே எழும் சிரல் பறவை போல வடுவாழ் மார்பின் உள்ளே சென்று தைத்த ஊசி மேல் எழுதலோடு உவமிப்பர். இதன் வழி பண்டையோரின் இயற்கை நலம் சார் உடல்நல மேம்பாட்டு முறையினை அறிய முடிகிறது.

### ஓட்டு மருத்துவம்

தொன்று தொட்டுப் போர்முறையில் வான் ஈட்டி வேல் கத்தி போன்ற படைக் கருவிகளைப் பயன்படுத்துவர். இரும்பு உலோகங்களான இவற்றில் வீழ்ப்புண் ஏற்படின் நஞ்சாக மாறிவிடும். துருப்பிடித்த இரும்புக் கருவிகள் உயிருக்கு ஆபத்தாகும் என்பதால் தற்காலத்தில் தடுப்பூசிப் போடப்பெறுகின்றது. உலோகத்தால் ஏற்படும் காயங்களுக்கு மருந்தாக மரப்பாலினைப் பழந்தமிழர் பயன்படுத்தியுள்ளனர். இத்தன்மையினை

**திரும்புகவைக் கொண்ட வீழ்ப்பு ணோய்தீர்ந்து  
மருந்துகொண் மரத்தின் வாளவடு மயங்கி  
வடுவன்று வடிந்த யாக்கையான்.....**

(புறம். 180)

என்ற பாடல்கள் வழி உணரலாம். இதில் உலோக நஞ்சினை நீக்கும் ஓட்டு மருத்துவ முறை அறிய முடிகிறது. தற்காலத்தில் உலோக விஷத்தை நீக்க நவனீ மருத்துவமுறையில் டி.டி (Tentax Toxide) எனும் தடுப்பூசியைப் போட்டுக் கொள்வதுண்டு.

### பஞ்சு மருத்துவம்

பழந்தமிழர் போர்க்களத்தில் வீழ்ப்புண் ஏற்பட்டால் கட்டுப்போட பஞ்சினைப் பயன்படுத்துவர். முன்பு நெய்த்துணியால் புண்ணிற்குப் பஞ்சு வைத்துக் கட்டுவது மரபாகும். பாதங்களில் புண் ஏற்பட்டால் கூட செம்பஞ்சுக் குழம்பைப் பஞ்சில் நனைத்துக் கட்டுவர். பஞ்சின் மூலம் எளிதான ஓட்டைகளை அடைக்க முடியும் என்ற மருத்துவ உண்மை அறிய முடிகிறது. இதனை

..... சென்றெறி

**வெம்புண் ணறிநர் கண்டுகண் ணலைப்ப**

(புறம். 373)

**கதுவாய் போகிய துதிவா யெஃகமொடு  
பஞ்சியுங் களையாப் புண்ணர்**

(புறம். 353)

என்ற பாடல்கள் காட்டுகின்றன. இதன் வழி போர் சிகிச்சைக்குரிய மருத்துவ முறைகளுள் பஞ்சி வைத்துக் கட்டும் நுட்பத்தை அறிய முடிகிறது.

### இசை மருத்துவம்

இசைக்கு மயங்காத உயிரினங்களே இல்லை. இசை உயிர்களை இசைய வைக்கின்றன. சங்க கால மக்கள் இசைத்துறையில் நன்கு தேர்ச்சி பெற்றவர்கள். குறிஞ்சிப்பண் பாலைப்பண் மருதப்பண் ஆம்பல் பண் விளரிப்பண் படுமலைப்பண் போன்ற பல்வேறு பண்களையும் காலை

மாலை எனப் பொழுது அறிந்து இசைத்து மகிழ்ந்தனர். மூளை நரம்பு மனம் சம்பந்தப்பட்ட நோய்க்குறைபாடுகளைச் சிறப்பான இசையால் சரிப்படுத்த முயற்சி செய்யும் துறையாக இசை மருத்துவம் அமைந்துள்ளது. இம்மருத்துவமுறையை ஆங்கிலத்தில் மியூசிக் தெரபி எனவும் வழங்குவர். இசையில் மனம் லயிக்கும்போது ஹார்மோன் மாற்றமடைகிறது. நரம்புப் புத்துணர்ச்சி அடைகிறது என்ற மருத்துவ உண்மையினை ஈராயிரம் ஆண்டுகளுக்கு முன்பே பழந்தமிழர் அறிந்துள்ளனர். உதாரணமாக முன்பு போரில் ஏற்பட்ட வீழ்ப்புண்ணைத் தணிக்கக் கொடிச்சியர் பண் இசைத்துள்ளனர்.

இதன் வழி இசையில் புண்ணை ஆற்ற முடியும் என்பதை நன்கு அறிந்திருந்தனர். இக்கருத்தினை

தீங்கனி யிரவமொடு வேம்புமனைச் செரீஇ  
வாங்குமருப் சியாழொடு பல்லியங் கறங்கக்  
கைபயப் பெயர்த்து மையீழ தீழுகி  
ஐயலி சிதறி யாம்ப லூதி  
இசைமணி யெறிந்து காஞ்சி பாடி

(புறம். 281)

வேம்பு சினை யொடிப்பவங் காஞ்சி பாடவும்  
நெய்யுடைக் கைய ரையலி புகைப்பவும்  
எல்லா மனையுங் கல்லென் றவ்வே

(புறம். 296)

சேய் அளைப் பள்ளி, எஃகு உறு முள்ளின்  
எய் தெற இழுக்கிய கானவர் அழுகை  
கொடுவரி பாய்ந்ததெனக் கொழுநர் மார்பின்  
நெடுவசி வீழ்ப்புண் தணிமார் காப்பென  
அறல்வாழ் உந்தற் கொடிச்சியர் பாடல்

(மலை. 300-304)

என்ற அடிகள் சுட்டுகின்றன. இங்கு நோய் வாய்ப்பட்டு வருந்துவோர் இன்னிசை கேட்டு அந்நோய் வருத்தம் உணராதது இன்புறுவர் என்ற அறிவியல் உண்மை ஈண்டு அறிய முடிகின்றது.

### முடிவுரை

பழந்தமிழர் மருத்துவ குணமிக்க மரங்களின் தன்மை அறிந்து போர்வீரர்களின் உயிரைப் பாதுகாக்கும் செயல் சுற்றுச்சூழல் பற்றிய எதிர்காலசிந்தனை அறிய ஏடுவாகிறது.

### துணை நின்ற நூல்கள்

1. தொல். 1369.
2. கே. வெள்ளைவாரணன் இந்திய மொழிப்புல ஆய்விதழ் ப. 49.
3. தொ. பரமசிவன். பண்பாட்டு அசைவுகள் ப. 13.

### References

1. Thol., 1369.
2. Vellaivaaranan, K., Indian Journal of Linguistics, P. 49.
3. Paramasivan, T., Panpaattu Asaivugal, P. 13.